

ನೀವು ನಿಮ್ಮ ಭವಿಷ್ಯವನ್ನು ಬದಲಾಯಿಸಲು ಸಾಧ್ಯವಿಲ್ಲ. ಆದರೆ, ನಿಮ್ಮ ಅಭ್ಯಾಸಗಳನ್ನು ಬದಲಾಯಿಸುವ ಅವಕಾಶ ನಿಮಗಿದೆ ಮತ್ತು ನಿಮ್ಮ ಅಭ್ಯಾಸಗಳನ್ನು ಖಂಡಿತಾ ನಿಮ್ಮ ಭವಿಷ್ಯವನ್ನು ಬದಲಾಯಿಸುತ್ತದೆ.
- ಡಾ.ಎ.ಪಿ.ಜಿ.ಅಬ್ದುಲ್ ಕಲಾಂ

ದೇಶದ ಆರ್ಥಿಕತೆಗೆ ರೈತರ ಕೊಡುಗೆ ಮಹತ್ತರವಾದದ್ದು. ರೈತರ ಈ ಸೇವೆ, ಪರಿಶ್ರಮ ಮತ್ತು ಕೊಡುಗೆಗಳನ್ನು ಗೌರವಿಸುವ ಸಲುವಾಗಿ ರೈತರ ದಿನವನ್ನು ಆಚರಣೆ ಮಾಡಲಾಗುತ್ತದೆ.

ಡಿಸೆಂಬರ್ ೨೩ರಂದು ಆಚರಣೆ ಎಕೆ?

ರೈತ ದೇಶದ ಬೆನ್ನಲುಬು. ಆತ ಬೆವರು ಸುರಿಸಿ ದುಡಿದರೆ ಮಾತ್ರ ನಾವು ನೆಮ್ಮದಿಯಿಂದ ಹೊಟ್ಟೆ ತುಂಬಿಸಿಕೊಳ್ಳಲು ಸಾಧ್ಯ. ಭಾರತವನ್ನು ಪ್ರಾಚೀನ ಕಾಲದಿಂದಲೂ ಕೃಷಿ ಪ್ರಧಾನ ದೇಶವೆಂದು ಪರಿಗಣಿಸಲಾಗಿದೆ. ಅಂದಾಜಿನ ಪ್ರಕಾರ, ಭಾರತದ ಸುಮಾರು 60% ಶೇಕಡಾ ಜನರು ಕೃಷಿಯ ಮೇಲೆ ಅವಲಂಬಿತರಾಗಿದ್ದಾರೆ. ಇಂತಹ ಪ್ರತಿಯೊಬ್ಬರ ರೈತನನ್ನು ಗೌರವಿಸುವ ಹಾಗೂ ರಾಷ್ಟ್ರದ ಅಭಿವೃದ್ಧಿಗೆ ಅವರ ಕೊಡುಗೆಗಳನ್ನು ಗೌರವಿಸುವ ಸಲುವಾಗಿ ಭಾರತ ದೇಶದಲ್ಲಿ ಪ್ರತಿವರ್ಷ ಡಿಸೆಂಬರ್ 23ನ್ನು ರಾಷ್ಟ್ರೀಯ ರೈತರ ದಿನ ಅಥವಾ ಕಿಸಾನ್ ದಿವಸ್ ಎಂದು ಆಚರಿಸಲಾಗುತ್ತದೆ. 1979ರಲ್ಲಿ ಭಾರತದ 5ನೇ ಪ್ರಧಾನ ಮಂತ್ರಿಯಾದ ಚೌಧರಿ ಚರಣ್ ಸಿಂಗ್ 1980ರ ಜನವರಿಯವರೆಗೆ ಪ್ರಧಾನಿ ಹುದ್ದೆಯಲ್ಲಿದ್ದು, ರೈತರ ಕಲ್ಯಾಣಕ್ಕೆ ಅವರು ತಂದ ಯೋಜನೆಗಳು ಇಂದಿಗೂ ಜನಪ್ರಿಯ. ರೈತರ ಪರವಾಗಿ ರೈತಸ್ನೇಹಿ ಯೋಜನೆಗಳನ್ನು ತಂದದ್ದಕ್ಕಾಗಿ ಅವರ ಸ್ಮರಣಾರ್ಥ ಅವರ ಜನ್ಮದಿನವನ್ನು ಕಿಸಾನ್ ದಿವಸ್ ಎಂದು ಆಚರಿಸಲಾಗುತ್ತದೆ.


ಉಳುವಾ ಯೋಗಿಯ ನೋಡಲ್ಲ...

ರಾಷ್ಟ್ರೀಯ ರೈತ ದಿನದ ಮಹತ್ವ

ದೇಶದ ಆರ್ಥಿಕತೆಗೆ ರೈತರ ಕೊಡುಗೆ ಮಹತ್ತರವಾದದ್ದು. ರೈತರ ಈ ಸೇವೆ, ಪರಿಶ್ರಮ ಮತ್ತು ಕೊಡುಗೆಗಳನ್ನು ಗೌರವಿಸುವ ಸಲುವಾಗಿ ರೈತರ ದಿನವನ್ನು ಆಚರಣೆ ಮಾಡಲಾಗುತ್ತದೆ. ಜೊತೆಗೆ ಅನಿರೀಕ್ಷಿತ ಹವಾಮಾನ ಪರಿಸ್ಥಿತಿಗಳು, ಮಾರುಕಟ್ಟೆ ಬೆಲೆಗಳ ಏರಿಳಿತ ಮತ್ತು ಆಧುನಿಕ ತಂತ್ರಜ್ಞಾನಕ್ಕೆ ಅಸಮರ್ಪಕ ಪ್ರವೇಶದಂತಹ ರೈತರು ಎದುರಿಸುತ್ತಿರುವ ವಿವಿಧ ಸವಾಲುಗಳ ಬಗ್ಗೆ ಅರಿವು ಮೂಡಿಸುವುದು ಕೂಡಾ ಈ ದಿನದ ಆಚರಣೆಯ ಉದ್ದೇಶವಾಗಿದೆ. ಅಷ್ಟೇ ಅಲ್ಲದೆ ಈ ವಿಶೇಷ ದಿನದಂದು ಸರ್ಕಾರಿ ಸಂಸ್ಥೆಗಳು, ಕೃಷಿ ಸಂಸ್ಥೆಗಳು ಮತ್ತು ತಜ್ಞರು ಬೆಳೆ ಇಳುವರಿಗಳನ್ನು ಹೆಚ್ಚಿಸಲು ಮತ್ತು ಕೃಷಿ ಆವಿಷ್ಕಾರಗಳ ಬಗ್ಗೆ ತಿಳುವಳಿಕೆ ಮೂಡಿಸಲು ರೈತರಿಗಾಗಿ ಹಲವಾರು ಕಾರ್ಯಕ್ರಮಗಳನ್ನು ಕೂಡಾ ನಡೆಸುತ್ತಾರೆ. ರೈತರಿಗೆ ಅತ್ಯಂತ ನವೀಕೃತ ಕೃಷಿ ಜ್ಞಾನವನ್ನು ಒದಗಿಸುವುದು, ಅವರ ಇಳುವರಿಯನ್ನು ಹೆಚ್ಚಿಸುವತ್ತ ಗಮನಹರಿಸಲು ಈ ದಿನವನ್ನು ಆಚರಿಸಲಾಗುತ್ತದೆ.

ರೈತ ಬಂಧು ಚೌಧರಿ ಚರಣ್ ಸಿಂಗ್

ಶ್ರೀ ಚೌಧರಿ ಚರಣ್ ಸಿಂಗ್ ಅವರು 1902 ರಲ್ಲಿ ಉತ್ತರ ಪ್ರದೇಶದ ಮೀರತ್ ಜಿಲ್ಲೆಯ ನೂರ್ಪುರದಲ್ಲಿ ರೈತ ಕುಟುಂಬದಲ್ಲಿ ಜನಿಸಿದರು. ಅವರು ಜುಲೈ 28, 1979ರಿಂದ ಜನವರಿ 14, 1980 ರವರೆಗೆ ಭಾರತದ ಐದನೇ ಪ್ರಧಾನ ಮಂತ್ರಿಯಾಗಿ ಸೇವೆ ಸಲ್ಲಿಸಿದರು. ಕೃಷಿಕ ಕುಟುಂಬದಿಂದ ಬಂದ ಅವರು ಗ್ರಾಮೀಣ ಮತ್ತು ಕೃಷಿ ಅಭಿವೃದ್ಧಿಯ ಪ್ರತಿಪಾದಕರಾಗಿದ್ದರು. ಭಾರತದ ಯೋಜನಾ ಕೇಂದ್ರದಲ್ಲಿ ಕೃಷಿಯನ್ನು ಇರಿಸಿಕೊಳ್ಳಲು ಅವರು ನಿರಂತರ ಪ್ರಯತ್ನಗಳನ್ನು ಮಾಡಿದರು. ಅವರು ಕೃಷಿ ಆರ್ಥಿಕತೆಯ ಮಹತ್ವವನ್ನು ಅರಿತು ದೇಶದ ರೈತರ ಪರಿಸ್ಥಿತಿಯನ್ನು ಗುರುತಿಸಿ ಅದಕ್ಕೆ ಪೂರಕವಾದ ಯೋಜನೆಗಳನ್ನು ತಂದಿದ್ದರು. ಪಂಡಿತ್ ಜವಹರಲಾಲ್ ನೆಹರೂ ಅವರನ್ನು ವಿರೋಧಿಸಿ ಅಧ್ಯಕ್ಷೀಯ ನಾಯಕ ಎನಿಸಿಕೊಂಡಿದ್ದರು. 1959ರ ನಾಗುರ ಕಾಂಗ್ರೆಸ್ ಅಧಿವೇಶನದಲ್ಲಿ ಚೌಧರಿಯವರು, ನೆಹರೂರವರನ್ನು ಸಾರ್ವಜನಿಕವಾಗಿಯೇ ಅವರ ಸಾಮೂಹಿಕ ಮತ್ತು ಸಾಮಾಜಿಕ ನೀತಿಗಳನ್ನು ವಿರೋಧಿಸಿದ್ದರು. ಚೌಧರಿ ಚರಣ್ ಸಿಂಗ್ ಸ್ಮಾರಕವನ್ನು



ಕಿಸಾನ್ ಫಾಟ್ ಎಂದು ಕರೆಯಲಾಗುತ್ತದೆ. ಲಕ್ಷ್ಮಾದ ಅಮೌಸಿ ವಿಮಾನ ನಿಲ್ದಾಣವನ್ನು ಚೌಧರಿ ಚರಣ್ ಸಿಂಗ್ ವಿಮಾನ ನಿಲ್ದಾಣ ಎಂದು ಮರುನಾಮಕರಣ ಮಾಡಲಾಗಿದೆ. ಮೀರತ್ ವಿಶ್ವವಿದ್ಯಾಲಯವನ್ನು ಸಹ ಚೌಧರಿ ಚರಣ್ ಸಿಂಗ್ ವಿ ವಿ ಎಂದು ಮರು ನಾಮಕರಣ ಮಾಡಲಾಗಿದೆ. ಸರಳ ಜೀವನದಲ್ಲಿ ನಂಬಿಕೆಯುಳ್ಳಿದ್ದ ಅವರು ಹಲವು ಪುಸ್ತಕಗಳನ್ನು ಬರೆದಿದ್ದಾರೆ. ಅವರ ಕೊಡುಗೆಗಳನ್ನು ಗುರುತಿಸಿ ಭಾರತ ಸರ್ಕಾರ ಹಲವು ಬಾರಿ ಸನ್ಮಾನಿಸಿತ್ತು.

ಡಿಸೆಂಬರ್ 23

ಆಚರಣೆಯ ಉದ್ದೇಶ


ಭಾರತದ ಆರ್ಥಿಕತೆಯ ಬೆನ್ನಲುಬು ಮತ್ತು ಗ್ರಾಮೀಣ ಸಮೃದ್ಧಿಗೆ ಗಮನಾರ್ಹ ಕೊಡುಗೆ ನೀಡುವವರು ರೈತರು. ಸಮಾಜಕ್ಕೆ ನೀಡಿದ ಕೊಡುಗೆಗಳಿಗಾಗಿ ಎಲ್ಲಾ ಜವಾಬ್ದಾರಿಯುತ ರೈತರನ್ನು ಗೌರವಿಸಲು ಮತ್ತು ಪ್ರಶಂಸಿಸಲು, ಪ್ರತಿ ವರ್ಷ ಡಿಸೆಂಬರ್ 23 ರಂದು ರಾಷ್ಟ್ರೀಯ ರೈತ ದಿನವನ್ನು ಆಚರಿಸಲಾಗುತ್ತದೆ.



ಚರಣ್ ಸಿಂಗ್ ಪ್ರಮುಖ ಕೊಡುಗೆ

* 1939 ರ ಸಾಲ ವಿಮೋಚನೆ ಮಸೂದೆಯನ್ನು ರೂಪಿಸಿ ಅಂತಿಮಗೊಳಿಸುವುದು ಅವರ ನೇತೃತ್ವದಲ್ಲಿ ನಡೆಯಿತು. ಈ ಮಸೂದೆಯ ಉದ್ದೇಶ ರೈತರಿಗೆ ಲೇವಾದೇವಿಗಾರರಿಂದ ಪರಿಹಾರ ನೀಡುವುದಾಗಿತ್ತು. ಅವರು ಉತ್ತರ ಪ್ರದೇಶದಲ್ಲಿ ಭೂ ಸುಧಾರಣೆಗಳ ಪ್ರಮುಖ ಶಿಲ್ಪಿಯಾಗಿದ್ದರು; ಗ್ರಾಮೀಣ ಸಾಲಗಾರರಿಗೆ ಹೆಚ್ಚಿನ ಪರಿಹಾರವನ್ನು ತಂದ 1939 ರ ಇಲಾಖೆ ವಿಮೋಚನೆ ಮಸೂದೆಯ ರಚನೆ ಮತ್ತು ಅಂತಿಮಗೊಳಿಸುವಿಕೆಯಲ್ಲಿ ಅವರು ಪ್ರಮುಖ ಪಾತ್ರ ವಹಿಸಿದರು. * ಮುಖ್ಯಮಂತ್ರಿಯಾಗಿ ಅವರು 1960ರ ಭೂ ಹಿಡುವಳಿ ಕಾಯ್ದೆಯನ್ನು ತರುವಲ್ಲಿ ಪ್ರಮುಖ ಪಾತ್ರ ವಹಿಸಿದರು. ಇದು ರಾಜ್ಯಾದ್ಯಂತ ಭೂ ಹಿಡುವಳಿಗಳ ಮೇಲಿನ ಮಿತಿಯನ್ನು ಕಡಿಮೆ ಮಾಡುವ ಗುರಿಯನ್ನು ಹೊಂದಿತ್ತು. 1952ರಲ್ಲಿ ಕೃಷಿ ಸಚಿವರಾಗಿ ಸೇವೆ ಸಲ್ಲಿಸುತ್ತಿದ್ದಾಗ, ಅವರು ಜಮೀನ್ದಾರಿ ವ್ಯವಸ್ಥೆಯನ್ನು ರದ್ದುಗೊಳಿಸುವ ಪ್ರಯತ್ನಗಳಲ್ಲಿ ಉತ್ತರ ಪ್ರದೇಶದ ನೇತೃತ್ವ ವಹಿಸಿದ್ದರು. * ಅವರು ಡಿಸೆಂಬರ್ 23, 1978 ರಂದು ರಾಜಕೀಯೇತರ, ಲಾಭರಹಿತ ಸಂಸ್ಥೆಯಾಗಿದ್ದ ಕಿಸಾನ್ ಟ್ರಸ್ಟ್‌ನ ಸ್ಥಾಪಕರಾಗಿದ್ದರು. ಭಾರತದ ಗ್ರಾಮೀಣ ಜನತೆಗೆ

ಅನ್ಯಾಯದ ವಿರುದ್ಧ ಶಿಕ್ಷಣ ನೀಡುವುದು ಮತ್ತು ಅವರಲ್ಲಿ ಒಗ್ಗಟ್ಟನ್ನು ಬೆಳೆಸುವುದು ಈ ಟ್ರಸ್ಟ್‌ನ ಉದ್ದೇಶವಾಗಿತ್ತು. * ಅವರು ಸರಳ ಜೀವನದಲ್ಲಿ ನಂಬಿಕೆಯುಳ್ಳವರಾಗಿದ್ದರು. ಅವರು ತಮ್ಮ ಹೆಚ್ಚಿನ ಬಡುವಿನ ವೇಳೆಯನ್ನು ಓದುವುದು ಮತ್ತು ಬರೆಯುವುದನ್ನು ಕಳೆದರು. ಸಿಂಗ್ ತಮ್ಮ ಜೀವಿತಾವಧಿಯಲ್ಲಿ ಹಲವಾರು ಪುಸ್ತಕಗಳು ಮತ್ತು ಕಿರುಪುಸ್ತಕಗಳನ್ನು ಪ್ರಕಟಿಸಿದರು. ಅವರ ಪ್ರಸಿದ್ಧ ಕೃತಿಗಳು ಸಹಕಾರಿ ಕೃಷಿ ಎಕ್ಸ್-ರೆ, ಭಾರತದ ಬಡತನ ಮತ್ತು ಅದರ ಪರಿಹಾರ ಮತ್ತು ಜಮೀನ್ದಾರಿಯ ನಿರ್ಮೂಲನೆ. * ಶ್ರೀ ಚರಣ್ ಸಿಂಗ್ ಅವರು ಉತ್ತರ ಪ್ರದೇಶಕ್ಕೆ ವಿವಿಧ ಹುದ್ದೆಗಳಲ್ಲಿ ಸೇವೆ ಸಲ್ಲಿಸಿದರು ಮತ್ತು ಆಡಳಿತದಲ್ಲಿನ ಅದಕ್ಷತೆ, ಸ್ವಜನಪಕ್ಷಪಾತ ಮತ್ತು ಭ್ರಷ್ಟಾಚಾರವನ್ನು ಸಹಿಸದ ಕಠಿಣ ಕಾರ್ಯನಿರ್ವಾಹಕ ಎಂಬ ಖ್ಯಾತಿಯನ್ನು ಗಳಿಸಿದರು. ಪ್ರತಿಭಾನ್ವಿತ ಸಂಸದೀಯ ಪಟು ಮತ್ತು ವಾಸ್ತವವಾದಿಯಾಗಿದ್ದ ಶ್ರೀ ಚರಣ್ ಸಿಂಗ್ ಅವರು ತಮ್ಮ ವಾಗ್ಮಿತೆ ಮತ್ತು ದೃಢನಿಶ್ಚಯಕ್ಕೆ ಹೆಸರುವಾಸಿಯಾಗಿದ್ದಾರೆ. ಸಮರ್ಪಿತ ಸಾರ್ವಜನಿಕ ಕಾರ್ಯಕ್ರಮ ಮತ್ತು ಸಾಮಾಜಿಕ ನ್ಯಾಯದಲ್ಲಿ ದೃಢ ನಂಬಿಕೆಯುಳ್ಳ ಶ್ರೀ ಚರಣ್ ಸಿಂಗ್ ಅವರ ಶಕ್ತಿ ಮೂಲತಃ ಲಕ್ಷಾಂತರ ರೈತರಲ್ಲಿ ಅವರು ಅನುಭವಿಸಿದ ವಿಶ್ವಾಸದಿಂದ ಹುಟ್ಟಿಕೊಂಡಿತು.



ರಾಷ್ಟ್ರೀಯ ರೈತ ದಿನದ ಇತಿಹಾಸ

ಭಾರತವು ಹಳ್ಳಿಗಳು ಮತ್ತು ಕೃಷಿ ಹೆಚ್ಚುವರಿಗಳ ದೇಶ ಎಂದು ಪ್ರಸಿದ್ಧವಾಗಿದೆ. ಅಲ್ಲದೆ, ಸುಮಾರು 50% ಜನರು ತಮ್ಮ ಜೀವನೋಪಾಯಕ್ಕಾಗಿ ಕೃಷಿಯನ್ನು ಅವಲಂಬಿಸಿದ್ದಾರೆ ಮತ್ತು ದೇಶದ ಗ್ರಾಮೀಣ ಜನಸಂಖ್ಯೆಯ ಬಹುಪಾಲು ಭಾಗವನ್ನು ರೂಪಿಸುತ್ತಾರೆ. 2001ರಲ್ಲಿ, ಹತ್ತನೇ ಸರ್ಕಾರವು ಚೌಧರಿ ಚರಣ್ ಸಿಂಗ್ ಅವರ ಜನ್ಮ ವಾರ್ಷಿಕೋತ್ಸವವನ್ನು ಕಿಸಾನ್ ದಿವಸ್ ಎಂದು ಆಚರಿಸುವ ಮೂಲಕ ಕೃಷಿ ಕ್ಷೇತ್ರ ಮತ್ತು ರೈತರ ಕಲ್ಯಾಣಕ್ಕೆ ಅವರ ಕೊಡುಗೆಯನ್ನು ಗುರುತಿಸಲು ನಿರ್ಧರಿಸಿತು. ಅಂದಿನಿಂದ, ಡಿಸೆಂಬರ್ 23 ಅನ್ನು ರಾಷ್ಟ್ರೀಯ ರೈತ ದಿನವೆಂದು ಆಚರಿಸಲಾಗುತ್ತಿದೆ. ಇದನ್ನು ಸಾಮಾನ್ಯವಾಗಿ ದೇಶಾದ್ಯಂತ ಜಾಗೃತಿ ಅಭಿಯಾನಗಳು ಮತ್ತು ಡೈವ್‌ಗಳನ್ನು ಆಯೋಜಿಸುವ ಮೂಲಕ ಆಚರಿಸಲಾಗುತ್ತದೆ, ಇದು ರೈತರ ಪಾತ್ರ ಮತ್ತು ಆರ್ಥಿಕತೆಗೆ ಅವರ ಕೊಡುಗೆಯ ಬಗ್ಗೆ ಜನರಿಗೆ ಶಿಕ್ಷಣ ನೀಡುತ್ತದೆ.

ಕೃಷಿ ಕ್ಷೇತ್ರದಲ್ಲಿ ಭಾರತದ ಕೊಡುಗೆ

ಕೃಷಿ ಉತ್ಪಾದನೆಯಲ್ಲಿ ಪ್ರಸ್ತುತ ಭಾರತ 2ನೇ ಸ್ಥಾನದಲ್ಲಿದೆ. 2020-21 ರ ಭಾರತೀಯ ಆರ್ಥಿಕ ಸಮೀಕ್ಷೆ ಪ್ರಕಾರ, ದೇಶದ ಉದ್ಯೋಗಿಗಳಲ್ಲಿ ಶೇ. 50 ರಷ್ಟು ಮಂದಿ ಕೃಷಿಯಲ್ಲಿ ತೊಡಗಿಸಿಕೊಂಡಿದ್ದಾರೆ. ದೇಶದ ಜಿಡಿಪಿಗೆ ಕೃಷಿ ಕ್ಷೇತ್ರದ ಕೊಡುಗೆ ಶೇ.20.2 ರಷ್ಟು ಇದೆ. 2016 ರಲ್ಲಿ ಇದು ಶೇ. 17.5 ರಷ್ಟಿತ್ತು. ವಿಶ್ವಾದ್ಯಂತ ಏಳನೇ ಅತೀ ದೊಡ್ಡ ಕೃಷಿ ಉತ್ಪನ್ನಗಳ ರಫ್ತುದಾರ ದೇಶ ಭಾರತವಾಗಿದ್ದು, 2020ರ ಜೂನ್ ವೇಳೆಗೆ ಭಾರತ 3.50 ಶತಕೋಟಿ ಡಾಲರ್ ಮೌಲ್ಯದ ಕೃಷಿ ಉತ್ಪನ್ನವನ್ನು ರಫ್ತು ಮಾಡುತ್ತಿದೆ. 2013ರಲ್ಲಿ ರಫ್ತು ಪ್ರಮಾಣ 38 ಶತಕೋಟಿ ರಫ್ತು ಮಾಡಿತ್ತು. ಅಭಿವೃದ್ಧಿಶೀಲ ಮತ್ತು ಕಡಿಮೆ ಅಭಿವೃದ್ಧಿ ಹೊಂದಿದ ರಾಷ್ಟ್ರಗಳಿಗೆ ಭಾರತ ಹೆಚ್ಚು ರಫ್ತು ಮಾಡುತ್ತದೆ. ಜಪಾನ್, ಸಾರ್ಕ್ ದೇಶಗಳು, ಆಫ್ರೀಯ ಏಷ್ಯಾ, ಯೂರೋಪಿಯನ್ ಒಕ್ಕೂಟ ದೇಶಗಳನ್ನು ಒಳಗೊಂಡಂತೆ 120ಕ್ಕೂ ಹೆಚ್ಚು ದೇಶಗಳಿಗೆ ಕೃಷಿ ಮತ್ತು ತೋಟಗಾರಿಕೆಯ ಸಂಸ್ಕರಿಸಿದ ಆಹಾರವನ್ನು ಭಾರತ ರಫ್ತು ಮಾಡುತ್ತಿದೆ.

ರಾಷ್ಟ್ರೀಯ ಕೃಷಿ ವಿಕಾಸ ಯೋಜನೆ : 2007 ರಲ್ಲಿ ಜಾರಿಗೆ ಬಂದ ರಾಷ್ಟ್ರೀಯ ಕೃಷಿ ವಿಕಾಸ ಯೋಜನೆ ಕೃಷಿ ಅಭಿವೃದ್ಧಿ ಕಾರ್ಯಕ್ರಮವನ್ನು ಬದಲಾಯಿಸಿತು ಮತ್ತು ಜಿಲ್ಲಾ/ರಾಜ್ಯ ಕೃಷಿ ಯೋಜನೆಗೆ ಪ್ರತಿಕರಿಯಾಗಿ ಕೃಷಿ ಮತ್ತು ಇತರ ಸಂಬಂಧಿತ ವಲಯಗಳಿಗೆ ಅಗತ್ಯವಿರುವ ಅಭಿವೃದ್ಧಿ ಕಾರ್ಯಕ್ರಮಗಳನ್ನು ನಿರ್ಧರಿಸುವ ವಿವೇಚನೆಯನ್ನು ರಾಜ್ಯ ಸರ್ಕಾರಗಳಿಗೆ ವಹಿಸಿತು. * ಪ್ರಧಾನ ಮಂತ್ರಿ ಫಸಲ್ ಬಿಮಾ ಯೋಜನೆ: ಬೆಳೆ ವೈಫಲ್ಯದ ವಿರುದ್ಧ ಸಂಪೂರ್ಣ ವಿಮಾ ರಕ್ಷಣೆಯನ್ನು ನೀಡುವ ಮೂಲಕ ರೈತರ ಆದ-ರಾಯವನ್ನು ಸ್ಥಿರಗೊಳಿಸಲು ಇದು ಸಹಾಯ ಮಾಡುತ್ತದೆ. * ಪರಂಪರಾಗತ ಕೃಷಿ ವಿಕಾಸ ಯೋಜನೆ: ಇದನ್ನು 2015ರಲ್ಲಿ ಪರಿಚಯಿಸಲಾಯಿತು ಮತ್ತು ಇದು ರಾಷ್ಟ್ರೀಯ ಸುಸ್ಥಿರ ಕೃಷಿ ಮಿಷನ್ ಯೋಜನೆಯ ಮಣ್ಣಿನ ಆರೋಗ್ಯ ನಿರ್ವಹಣೆ ಅತ್ಯಾಧುನಿಕ ಭಾಗವಾಗಿದೆ. * ಕಿಸಾನ್ ಕ್ರೆಡಿಟ್ ಕಾರ್ಡ್: ರೈತರಿಗೆ ಹೊಂದಿಕೊಳ್ಳುವ ಮತ್ತು ಸರಳೀಕೃತ ಕಾರ್ಯವಿಧಾನಗಳೊಂದಿಗೆ ಏಕ ಗವಾಕ್ಷಿಯ ಮೂಲಕ ಹಣಕಾಸು ವ್ಯವಸ್ಥೆಯಿಂದ ಸಾಕಷ್ಟು ಮತ್ತು ತ್ವರಿತ ಸಾಲ ಸಹಾಯವನ್ನು ನೀಡಲು ಈ ಕಾರ್ಯಕ್ರಮವನ್ನು 1998 ರಲ್ಲಿ ಪ್ರಾರಂಭಿಸಲಾಯಿತು.

ಕೇಂದ್ರ ಸರ್ಕಾರದ ಪ್ರಮುಖ ಯೋಜನೆಗಳು

❑ ಪಿಎಂ-ಕಿಸಾನ್ : ಭೂಮಿ ಹೊಂದಿರುವ ಪ್ರತಿಯೊಬ್ಬ ರೈತ, ಅವನು ಸಣ್ಣ ಅಥವಾ ದೊಡ್ಡ ಭೂಪ್ರದೇಶವನ್ನು ಹೊಂದಿರಲಿ ಅಥವಾ ಹೊಂದಿರದಿರಲಿ, ಸರ್ಕಾರದಿಂದ ವಾರ್ಷಿಕವಾಗಿ ಮೂರು ಕಂತುಗಳಲ್ಲಿ ನೇರವಾಗಿ ತನ್ನ ಬ್ಯಾಂಕ್ ಖಾತೆಗೆ 6,000 ರೂ. ಗಳನ್ನು ಪಡೆಯುತ್ತಾನೆ. ❑ ಸುಸ್ಥಿರ ಕೃಷಿಗಾಗಿ ರಾಷ್ಟ್ರೀಯ ಮಿಷನ್: ಭಾರತದ ಸುಸ್ಥಿರ ಕೃಷಿಗಾಗಿ ರಾಷ್ಟ್ರೀಯ ಮಿಷನ್ ನಿರ್ದಿಷ್ಟ ಕೃಷಿ-ಹವಾಮಾನ ಪ್ರದೇಶಕ್ಕೆ ಸೂಕ್ತವಾದ ಸುಸ್ಥಿರ ಅಭ್ಯಾಸಗಳನ್ನು ಉತ್ತೇಜಿಸುವ ಗುರಿಯನ್ನು ಹೊಂದಿದೆ. ❑ ಪ್ರಧಾನ ಮಂತ್ರಿ ಕೃಷಿ ಸಿಂಚಾಯಿ ಯೋಜನೆ: ಈ ಕಾರ್ಯಕ್ರಮವು ಮೂರು ವಿಸ್ತೃತ ಘಟಕಗಳನ್ನು ಹೊಂದಿದೆ, ಅವುಗಳಲ್ಲಿ ವೇಗವರ್ಧಿತ ನೀರಾವರಿ ಪ್ರಯೋಜನ ಕಾರ್ಯಕ್ರಮ, ಹರ್ ಖೇತ್ ಕೋ ಪಾನಿ ಮತ್ತು ಜಲಾನಯನ ಅಭಿವೃದ್ಧಿ ಸೇರಿವೆ. ❑ ರಾಷ್ಟ್ರೀಯ ಗೋಕುಲ್ ಮಿಷನ್: ಡಿಸೆಂಬರ್ 2014 ರಿಂದ, ಸ್ಥಳೀಯ ಹಸು ತಳಿಗಳನ್ನು ಉತ್ತೇಜಿಸಲು ಮತ್ತು ಸಂರಕ್ಷಿಸಲು ಈ ಉಪಕ್ರಮವು ಜಾರಿಯಲ್ಲಿದೆ. ❑ ಪೋಷಕಾಂಶ ಆಧಾರಿತ ಸಬ್ಸಿಡಿ ಕಾರ್ಯಕ್ರಮ: ಪೋಷಕಾಂಶಗಳ ಘಟಕಗಳನ್ನು ಅವಲಂಬಿಸಿ ರೈತರಿಗೆ ಅಗ್ಗದ ಬೆಲೆಯಲ್ಲಿ ರಸಗೊಬ್ಬರಗಳನ್ನು ಪೂರೈಸುವುದನ್ನು ಒಳಗೊಂಡಿರುತ್ತದೆ.

ಭಾರತದ ಸ್ವಾತಂತ್ರ್ಯ ನಂತರವೂ ಗೋವಾ, ದಾಮನ್ ಮತ್ತು ದಿಯು ಪ್ರದೇಶಗಳು ಪೋರ್ಚುಗೀಸ್ ವಸಾಹತುಶಾಹಿಯ ಅಧೀನದಲ್ಲಿ ಉಳಿದಿದ್ದವು. ಸುಮಾರು 450 ವರ್ಷಗಳ ಕಾಲ ಪೋರ್ಚುಗಲ್ ಈ ಪ್ರದೇಶಗಳನ್ನು ಆಳಿತ್ತು. 1947ರಲ್ಲಿ ಭಾರತ ಸ್ವತಂತ್ರ ರಾಷ್ಟ್ರವಾದರೂ, ಪೋರ್ಚುಗೀಸ್ ಸರ್ಕಾರ ಗೋವಾವನ್ನು ಭಾರತದ ಭಾಗವೆಂದು ಒಪ್ಪಿಕೊಳ್ಳಲು ನಿರಾಕರಿಸಿತು. ಗೋವಾ ಪೋರ್ಚುಗಲ್‌ನ ಅವಿಭಾಜ್ಯ ಅಂಗವೆಂದು ಹೇಳಿಕೊಂಡು, ಅಂತಾರಾಷ್ಟ್ರೀಯ ಒತ್ತಡವನ್ನೂ ತಿರಸ್ಕರಿಸಿತು. ಕೊನೆಗೆ ನೆಹರೂ ಸರ್ಕಾರ ಅಲ್ಲಿಗೆ ಸೈನ್ಯವನ್ನು ಕಳುಹಿಸಿ, ಕೇವಲ 36 ಗಂಟೆಗಳ ಯುದ್ಧದ ನಂತರ, ಪೋರ್ಚುಗೀಸ್ ಸೈನ್ಯವು ಶರಣಾಯಿತು. 1961 ಡಿಸೆಂಬರ್ 19ರಂದು ಅಂತಿಮವಾಗಿ ಗೋವಾ ಭಾರತದ ಭಾಗವಾಯಿತು. ಈ ದಿನದ ಸವಿನೆನಪಿಗಾಗಿ ಪ್ರತಿವರ್ಷ ಈ ದಿನವನ್ನು ಗೋವಾ ವಿಮೋಚನಾ ದಿನವನ್ನಾಗಿ ಆಚರಿಸಲಾಗುತ್ತಿದೆ.

ಆಪರೇಷನ್ ಗೋವಾ ವಿಜಯಕ್ಕೆ 64ರ ಸಂಭ್ರಮ

ಭಾರತ ಪೋರ್ಚುಗಲ್ ರಾಜತಾಂತ್ರಿಕ ಪ್ರಯತ್ನಗಳು

1947ರಲ್ಲಿ ಭಾರತ ಸ್ವಾತಂತ್ರ್ಯ ಪಡೆದ ನಂತರ, ದೇಶದ ಭೌಗೋಳಿಕ ಏಕೀಕರಣವು ಸರ್ಕಾರದ ಪ್ರಮುಖ ಗುರಿಯಾಗಿತ್ತು. ಆದರೆ ಗೋವಾ, ದಾಮನ್ ಮತ್ತು ದಿಯು ಪ್ರದೇಶಗಳು ಬ್ರಿಟಿಷರಲ್ಲ, ಪೋರ್ಚುಗಲ್ ದೇಶದ ಆಡಳಿತದಲ್ಲಿದ್ದರಿಂದ, ಅವು ಸ್ವತಂತ್ರ ಭಾರತದ ಭಾಗವಾಗಿರಲಿಲ್ಲ. ಈ ಹಿನ್ನೆಲೆಯಲ್ಲಿ ಗೋವಾ ವಿವಾದವನ್ನು ಶಾಂತಿಯುತವಾಗಿ ಬಗೆಹರಿಸಲು ಭಾರತ ಸರ್ಕಾರ ಹಲವು ವರ್ಷಗಳ ಕಾಲ ರಾಜತಾಂತ್ರಿಕ ಪ್ರಯತ್ನಗಳನ್ನು ನಡೆಸಿತು.

○ ಶಾಂತಿಯುತ ಮಾತುಕತೆಗಳ ಆರಂಭ

ಸ್ವಾತಂತ್ರ್ಯಾನಂತರ ಭಾರತದ ಮೊದಲ ಪ್ರಧಾನಿ ಜವಾಹರಲಾಲ್ ನೆಹರು ಅವರು, ವಸಾಹತುಶಾಹಿ ವ್ಯವಸ್ಥೆಗೆ ಜಾಗತಿಕ ಮಟ್ಟದಲ್ಲಿ ಅಂತ್ಯ ತರಬೇಕೆಂಬ ದೃಢ ನಿಲುವು ಹೊಂದಿದ್ದರು. ಈ ಹಿನ್ನೆಲೆಯಲ್ಲಿ ಭಾರತ ಸರ್ಕಾರ ಪೋರ್ಚುಗಲ್ ಸರ್ಕಾರದೊಂದಿಗೆ ನೇರ ಮಾತುಕತೆಗಳಿಗೆ ಮುಂದಾಯಿತು. ಗೋವಾ ಭಾರತಕ್ಕೆ ಸ್ವಾಭಾವಿಕವಾಗಿ ಸೇರಬೇಕಾದ ಪ್ರದೇಶ ಎಂದು ಭಾರತ ವಾದಿಸಿತು ಮತ್ತು ಜನಾಭಿಪ್ರಾಯಕ್ಕೆ ಗೌರವ ನೀಡಬೇಕೆಂದು ಒತ್ತಾಯಿಸಿತು.

○ ಪೋರ್ಚುಗಲ್ ಹತದ ನಿಲುವು

ಪೋರ್ಚುಗಲ್ ಸರ್ಕಾರವು ಭಾರತದ ವಾದವನ್ನು ಸಂಪೂರ್ಣವಾಗಿ ತಿರಸ್ಕರಿಸಿತು. ಗೋವಾ, ದಾಮನ್ ಮತ್ತು ದಿಯುಗಳನ್ನು ಅವರು "ವಸಾಹತುಗಳು" ಎಂದು ಒಪ್ಪಿಕೊಳ್ಳದೆ, "ಪೋರ್ಚುಗಲ್‌ನ ಅವಿಭಾಜ್ಯ ಪ್ರಾಂತ್ಯಗಳು" ಎಂದು ಘೋಷಿಸಿದರು. ಈ ಹತದ ನಿಲುವಿನಿಂದ ರಾಜತಾಂತ್ರಿಕ ಮಾತುಕತೆಗಳು ಯಾವುದೇ ಫಲಿತಾಂಶ ನೀಡಲಿಲ್ಲ.

○ ಅಂತಾರಾಷ್ಟ್ರೀಯ ವೇದಿಕೆಗಳಲ್ಲಿ ಭಾರತ

ಭಾರತವು ಗೋವಾ ವಿಷಯವನ್ನು ಅಂತಾರಾಷ್ಟ್ರೀಯ ಮಟ್ಟದಲ್ಲಿಯೂ ಮುಂದಿಟ್ಟಿತು. ವಸಾಹತುಶಾಹಿ ವಿರುದ್ಧದ ತನ್ನ ನಿಲುವನ್ನು ಜಾಗತಿಕ ಸಮುದಾಯಕ್ಕೆ ತಿಳಿಸಿ, ಪೋರ್ಚುಗಲ್ ಮೇಲೆ ನೈತಿಕ ಒತ್ತಡ ಹೇರುವ ಪ್ರಯತ್ನ ನಡೆಯಿತು. ಆದರೆ ಆ ಕಾಲದ ಶೀತಯುದ್ಧ ರಾಜಕಾರಣ ಮತ್ತು ಪೋರ್ಚುಗಲ್‌ಗೆ ಪಶ್ಚಿಮ ರಾಷ್ಟ್ರಗಳ ಬೆಂಬಲ ಇರುವುದರಿಂದ, ಭಾರತಕ್ಕೆ ತಕ್ಷಣದ ಯಶಸ್ಸು ಸಿಗಲಿಲ್ಲ.

○ ಆರ್ಥಿಕ ಮತ್ತು ರಾಜಕೀಯ ಒತ್ತಡ

ಭಾರತ ಸರ್ಕಾರ ಗೋವಾ ವಿಚಾರದಲ್ಲಿ ಸೇನಾ ಕ್ರಮಕ್ಕೆ ಮುಂಚೆ, ರಾಜಕೀಯ ಮತ್ತು ಆರ್ಥಿಕ ಒತ್ತಡಗಳನ್ನೂ ಪ್ರಯೋಗಿಸಿತು. ಗೋವಾ ಜೊತೆಗಿನ ವ್ಯಾಪಾರ ನಿಯಂತ್ರಣ, ರಾಜತಾಂತ್ರಿಕ ಸಂಬಂಧಗಳ ತಗ್ಗುವಿಕೆ ಮತ್ತು ಗೋವಾ ಒಳಗಿನ ಸ್ವಾತಂತ್ರ್ಯ ಚಳವಳಿಗಳಿಗೆ ನೈತಿಕ ಬೆಂಬಲ ನೀಡಲಾಯಿತು. ಇದರಿಂದ ಗೋವಾ ಜನರಲ್ಲಿ ಭಾರತ ಸೇರ್ಪಡೆಗೆ ಬಲವಾದ ಒತ್ತಾಸೆ ಮೂಡಿತು.

○ ರಾಜತಾಂತ್ರಿಕ ಪ್ರಯತ್ನಗಳ ವಿಫಲತೆ

1947ರಿಂದ 1961ರವರೆಗೆ ಸುಮಾರು 14 ವರ್ಷಗಳ ಕಾಲ ನಡೆದ ಈ ಎಲ್ಲಾ ರಾಜತಾಂತ್ರಿಕ ಪ್ರಯತ್ನಗಳೂ ಫಲಕಾರಿಯಾಗಲಿಲ್ಲ. ಪೋರ್ಚುಗಲ್ ಯಾವುದೇ ಸಂಧಾನಕ್ಕೆ ಸಿದ್ಧವಾಗದೆ, ಗೋವಾವನ್ನು ತನ್ನ ಭಾಗವೆಂದು ಘೋಷಿಸುತ್ತಲೇ ಮುಂದುವರಿದಿತು. ಇದರಿಂದ ಗೋವಾ ವಿವಾದವನ್ನು ಶಾಂತಿಯುತವಾಗಿ ಬಗೆಹರಿಸುವ ಸಾಧ್ಯತೆ ಮುಕ್ತಾಯಗೊಂಡಿತು.

○ ಸೇನಾ ಕ್ರಮದ ಅನಿವಾರ್ಯತೆ

ರಾಜತಾಂತ್ರಿಕ ಮಾರ್ಗಗಳು ಸಂಪೂರ್ಣವಾಗಿ ವಿಫಲವಾದ ಹಿನ್ನೆಲೆಯಲ್ಲಿ, ಭಾರತ ಸರ್ಕಾರ ತನ್ನ ಸಾರ್ವಭೌಮತ್ವ ಮತ್ತು ಭೌಗೋಳಿಕ ಏಕತೆಯನ್ನು ಕಾಪಾಡಿಕೊಳ್ಳಲು 1961ರಲ್ಲಿ ಸೇನಾ ಕ್ರಮಕ್ಕೆ ನಿರ್ಧರಿಸಿತು. ಇದರ ಫಲವಾಗಿ ಆಪರೇಷನ್ ವಿಜಯ್ ನಡೆಯಿತು ಮತ್ತು ಗೋವಾ ಪೋರ್ಚುಗೀಸರ ಆಳ್ವಿಕೆಯಿಂದ ಮುಕ್ತವಾಯಿತು.



ಸ್ವಾತಂತ್ರ್ಯಾನಂತರ ಪಡೆದುಕೊಂಡ ಪ್ರದೇಶಗಳು

1947ರ ಆಗಸ್ಟ್ 15ರಂದು ಭಾರತ ಬ್ರಿಟಿಷರ ಆಳ್ವಿಕೆಯಿಂದ ಮುಕ್ತಗೊಂಡರೂ, ದೇಶದ ಭೌಗೋಳಿಕ ಏಕತೆ ತಕ್ಷಣವೇ ಪೂರ್ಣಗೊಂಡಿರಲಿಲ್ಲ. ಸ್ವಾತಂತ್ರ್ಯ ಸಮಯದಲ್ಲಿ ಭಾರತದಲ್ಲಿ 560ಕ್ಕೂ ಹೆಚ್ಚು ಸಂಸ್ಥಾನಗಳು ಮತ್ತು ಕೆಲವು ವಿದೇಶಿ ಆಡಳಿತದ ಪ್ರದೇಶಗಳು ಇದ್ದವು. ಈ ಹಿನ್ನೆಲೆಯಲ್ಲಿ ಭಾರತ ಸರ್ಕಾರವು ರಾಜತಾಂತ್ರಿಕ, ಜನಾಭಿಪ್ರಾಯ ಮತ್ತು ಅಗತ್ಯವಿದ್ದಲ್ಲಿ ಸೇನಾ ಕ್ರಮಗಳ ಮೂಲಕ ದೇಶದ ಏಕೀಕರಣವನ್ನು ಸಾಧಿಸಿತು. ಗೋವಾ, ಪಾಂಡಿಚೇರಿ, ಹೈದರಾಬಾದ್ ಮತ್ತು ಕಾಶ್ಮೀರ ಈ ಪ್ರಕ್ರಿಯೆಯಲ್ಲಿ ಅತ್ಯಂತ ಮಹತ್ವದ

* ಹೈದರಾಬಾದ್ ಪೊಲೀಸ್ ಆಕ್ಟ್ ಮೂಲಕ ಏಕೀಕರಣ

ಹೈದರಾಬಾದ್ ಸಂಸ್ಥಾನವು ಭಾರತದ ಮಧ್ಯಭಾಗದಲ್ಲಿದ್ದರೂ, ಅಲ್ಲಿನ ನಿಜಾಮರು ಭಾರತಕ್ಕೆ ಸೇರಲು ನಿರಾಕರಿಸಿದರು. ಈ ನಿರ್ಧಾರ ದೇಶದ ಭೌಗೋಳಿಕ ಮತ್ತು ರಾಜಕೀಯ ಏಕತೆಗೆ ಅಪಾಯಕಾರಿಯಾಗಿತ್ತು. ಮಾತುಕತೆಗಳು ವಿಫಲವಾದ ಬಳಿಕ, 1948ರಲ್ಲಿ ಭಾರತ ಸರ್ಕಾರ ಪೊಲೀಸ್ ಆಕ್ಟ್ (ಆಪರೇಷನ್ ಪೋಲೊ) ಕೈಗೊಂಡಿತು. ಕೇವಲ ಐದು ದಿನಗಳಲ್ಲಿ ಹೈದರಾಬಾದ್ ಭಾರತಕ್ಕೆ ಸೇರಿತು.

* ಕಾಶ್ಮೀರ ವಿಲೀನ ಪತ್ರ ಮತ್ತು ಯುದ್ಧ

ಜಮ್ಮು ಕಾಶ್ಮೀರ ಸಂಸ್ಥಾನವು ಭಾರತ ಮತ್ತು ಪಾಕಿಸ್ತಾನ ನಡುವಿನ ಅತಿ ಸೂಕ್ಷ್ಮ ಪ್ರದೇಶವಾಗಿತ್ತು. ಪಾಕಿಸ್ತಾನದ ಬೆಂಬಲಿತ ಆಕ್ರಮಣಕಾರರು ಕಾಶ್ಮೀರಕ್ಕೆ ನುಗ್ಗಿದ ನಂತರ, ಮಹಾರಾಜ ಹರಿಸಿಂಗ್ ಭಾರತಕ್ಕೆ ವಿಲೀನ ಪತ್ರಕ್ಕೆ ಸಹಿ ಹಾಕಿದರು. ಇದರೊಂದಿಗೆ ಕಾಶ್ಮೀರ ಭಾರತಕ್ಕೆ ಸೇರಿತು. ಆದರೆ ಇದರಿಂದ 1947-48ರಲ್ಲಿ ಭಾರತ ಪಾಕಿಸ್ತಾನ ನಡುವೆ ಯುದ್ಧ ನಡೆಯಿತು. ಈ ಯುದ್ಧದ ನಂತರ ಕಾಶ್ಮೀರದ ಒಂದು ಭಾಗ ಪಾಕಿಸ್ತಾನದ ವಶದಲ್ಲಿದ್ದು, ಉಳಿದ ಭಾಗ ಭಾರತದಲ್ಲೇ ಉಳಿಯಿತು.

* ಪಾಂಡಿಚೇರಿ ಶಾಂತಿಯುತ ಸೇರ್ಪಡೆ

ಪಾಂಡಿಚೇರಿ ಮತ್ತು ಅದರ ಸಂಬಂಧಿತ ಪ್ರದೇಶಗಳು ಫ್ರಾನ್ಸ್ ದೇಶದ ಆಡಳಿತದಲ್ಲಿದ್ದವು. ಗೋವಾಕ್ಕೆ ಭಿನ್ನವಾಗಿ, ಇಲ್ಲಿ ಭಾರತ ಸರ್ಕಾರ ಸೇನಾ ಬಲ ಬಳಸಲಿಲ್ಲ. ಜನಾಭಿಪ್ರಾಯ, ರಾಜ-ತಾಂತ್ರಿಕ ಮಾತುಕತೆ ಮತ್ತು ಮತದಾನದ ಮೂಲಕ 1954ರಲ್ಲಿ ಪಾಂಡಿಚೇರಿ ದಿ ಫ್ಯಾಕ್ಟೋವಾಗಿ ಭಾರತಕ್ಕೆ ಸೇರಿತು.

ಗೋವಾ ವಶಪಡಿಸಿಕೊಳ್ಳಲು ಸೇನೆಯ ಸಂಯುಕ್ತ ಕಾರ್ಯಾಚರಣೆ

❖ ಭೂಸೇನೆ

ಉತ್ತರ ಮತ್ತು ಪೂರ್ವ ಗಡಿಗಳಿಂದ ಗೋವಾಕ್ಕೆ ಪ್ರವೇಶ ಪ್ರಮುಖ ರಸ್ತೆ, ಸೇತುವೆ ಮತ್ತು ನಗರಗಳ ನಿಯಂತ್ರಣ ಪಣಜಿ ದಿಕ್ಕಿನಲ್ಲಿ ವೇಗವಾಗಿ ಮುನ್ನಡೆ

❖ ನೌಕಾಪಡೆ

ಗೋವಾ ಕರಾವಳಿಯ ಸಂಪೂರ್ಣ ನೌಕಾ ತಡೆ ಪೋರ್ಚುಗೀಸರ ಸಮುದ್ರ ಮಾರ್ಗದ ಸರಬರಾಜು ಕಡಿತ ಶತ್ರು ನೌಕಾ ಚಲನವಲನ ನಿಷ್ಕ್ರಿಯ

❖ ವಾಯುಪಡೆ

ತಂತ್ರಾತ್ಮಕ ಸ್ಥಳಗಳ ಮೇಲೆ ಮೇಲ್ವಿಚಾರಣೆ ಸಂವಹನ ಮತ್ತು ಲಾಜಿಸ್ಟಿಕ್ ಕೇಂದ್ರಗಳ ನಿಯಂತ್ರಣ ಮಾನಸಿಕ ಒತ್ತಡ ಸೃಷ್ಟಿಸಿ ಶರಣಾಗತಿಗೆ ದಾರಿ



ನೂರಕ್ಕೆ ನೂರು ಫಲಿತಾಂಶ ದಾಖಲಿಸಿದ ವಿಶ್ವದರ್ಶನ ಶಿಕ್ಷಣ ಮಹಾವಿದ್ಯಾಲಯ

ಯಲ್ಲಾಪುರ: ಕರ್ನಾಟಕ ವಿಶ್ವವಿದ್ಯಾಲಯದ 2024-25 ನೇ ಸಾಲಿನ ಎರಡನೇ ಸೆಮಿಸ್ಟರ್ ಬಿ.ಎಡ್ ಫಲಿತಾಂಶ ಪ್ರಕಟಗೊಂಡಿದ್ದು ಪಟ್ಟಣದ ವಿಶ್ವದರ್ಶನ ಶಿಕ್ಷಣ ಮಹಾವಿದ್ಯಾಲಯ ಶೇ.100 ಫಲಿತಾಂಶ ದಾಖಲಿಸಿದೆ.ಅಕ್ಕಮ್ಮ ಪಾಂಡುರಂಗ ನಿಂಬಾಯಿ ಶೇ 92 ಅಂಕಗಳೊಂದಿಗೆ ಪ್ರಥಮ, ಸೈಮನ್ ಫರ್ನಾಂಡಿಸ್ ಶೇ.91.83 ಅಂಕಗಳೊಂದಿಗೆ ದ್ವಿತೀಯ ಮತ್ತು ಶ್ರೀಕಾಂತ್ ಲಮಾಣಿ ಶೇ 91.66 ಅಂಕಗಳೊಂದಿಗೆ ತೃತೀಯ ಸ್ಥಾನವನ್ನು ಪಡೆದಿದ್ದಾರೆ.ಶೇ.80 ಕ್ಕಿಂತ ಹೆಚ್ಚು ಪ್ರತಿಕ್ಷಣಾರ್ಥಿಗಳು ಶೇ 85 ಪ್ರತಿಶತ ಅಂಕಗಳೊಂದಿಗೆ ಉತ್ತೀರ್ಣರಾಗಿದ್ದಾರೆ ಪ್ರತಿಕ್ಷಣಾರ್ಥಿಗಳ ಸಾಧನೆಗೆ ವಿಶ್ವದರ್ಶನ ಶಿಕ್ಷಣ



ಅಕ್ಕಮ್ಮ ನಿಂಬಾಯಿ

ಸೈಮನ್ ಫರ್ನಾಂಡಿಸ್

ಶ್ರೀಕಾಂತ್ ಲಮಾಣಿ



ನಾರಿಗೊಂದು ಸೀರೆ

ಸೀರೆ ಭಾರತೀಯ ಮಹಿಳೆಯರ ಪರಂಪರೆಯ ಉಡುಪಿನಲ್ಲೊಂದು ಪ್ರಮುಖ ಸ್ಥಾನವನ್ನು ಹೊಂದಿದೆ. ಸಾವಿರಾರು ವರ್ಷಗಳ ಇತಿ-ಹಾಸ ಹೊಂದಿರುವ ಸೀರೆ, ಸಂಸ್ಕೃತಿ, ಸೌಂದರ್ಯ ಮತ್ತು ಶಿಷ್ಟಾಚಾರದ ಸಂಕೇತವಾಗಿದೆ. ಕಾಲ ಬದಲಾಗುತ್ತಿದ್ದರೂ ಸೀರೆಯ ಮಹತ್ವ ಮಾತ್ರ ಎಂದಿಗೂ ಕಡಿಮೆಯಾಗಿಲ್ಲ.

ಡಿಸೆಂಬರ್ 21 ಸೀರೆ ದಿನ

ದಕ್ಷಿಣ ಏಷ್ಯಾದಲ್ಲಿ ಮುಖ್ಯವಾಗಿ ಧರಿಸಲಾಗುವ ಕಾಲಾತೀತ ಉಡುಪಾದ ಸೀರೆಯ ಸೌಂದರ್ಯ ಮತ್ತು ಸಂಪ್ರದಾಯವನ್ನು ಗೌರವಿಸಲು ಪ್ರತಿ ವರ್ಷ ಡಿಸೆಂಬರ್ 21 ರಂದು ವಿಶ್ವ ಸೀರೆ ದಿನವನ್ನು ಆಚರಿಸಲಾಗುತ್ತದೆ. ಸೀರೆ ಕೇವಲ ಒಂದು ಬಟ್ಟೆಯ ತುಣುಕಿಗಿಂತ ಹೆಚ್ಚಿನದಾಗಿದೆ; ಇದು ಭಾರತ ಮತ್ತು ನೆರೆಯ ರಾಷ್ಟ್ರಗಳ ಶ್ರೀಮಂತ ಸಾಂಸ್ಕೃತಿಕ ಪರಂಪರೆ, ಇತಿಹಾಸ ಮತ್ತು ವೈವಿಧ್ಯತೆಯನ್ನು ಪ್ರತಿನಿಧಿಸುತ್ತದೆ. ಈ ದಿನದಂದು, ಜನರು ಸೀರೆಗಳನ್ನು ಧರಿಸುವ ಮೂಲಕ, ಚಿತ್ರಗಳನ್ನು ಹಂಚಿಕೊಳ್ಳುವ ಮೂಲಕ ಮತ್ತು ಅದರ ಮಹತ್ವವನ್ನು ಚರ್ಚಿಸುವ ಮೂಲಕ ಆಚರಿಸುತ್ತಾರೆ. ಈ ಸಾಂಪ್ರದಾಯಿಕ ಉಡುಪನ್ನು ಮೆಚ್ಚುವಂತೆ ಯುವ ಪೀಳಿಗೆಯನ್ನು ಪ್ರೋತ್ಸಾಹಿಸುವ ಸಮಯವೂ ಇದಾಗಿದೆ. ಸೀರೆ ಸೊಬಗು ಮತ್ತು ಸೊಬಗನ್ನು ಸಂಕೇತಿಸುತ್ತದೆ ಮತ್ತು ಪ್ರದೇಶಗಳು ಮತ್ತು ತಲೆಮಾರುಗಳಾದ್ಯಂತ ಜನರನ್ನು ಒಂದುಗೂಡಿಸುತ್ತದೆ.

ಸಾಮಾಜಿಕ ಕಾರ್ಯಕರ್ತೆಯಾದ ನಳಿನಿ ಶೇಖರ್ ಅವರು, 2009ರಲ್ಲಿ ಸೀರೆಗಳನ್ನು ಪುನರುಜ್ಜೀವನಗೊಳಿಸಲು ಹಾಗೂ ಸೀರೆಯ ಪರಂಪರೆಯನ್ನು ಉಳಿಸಿಕೊಳ್ಳಲು ಬಯಸಿ ಈ ದಿನದ ಆಚರಣೆಯನ್ನು ಆರಂಭಿಸಿದರು.

ಇದೀಗ ಭಾರತೀಯರ ಮಾತ್ರವಲ್ಲದೇ, ವಿದೇಶಿಗರು ಸೀರೆಯನ್ನು ಮೆಚ್ಚಿ ಉಡುತ್ತಿದ್ದಾರೆ ಇದು ಸೀರೆಯನ್ನು ಸಂರಕ್ಷಿಸಲು ಮತ್ತು ಜಾಗತಿಕವಾಗಿ ಜನಪ್ರಿಯಗೊಳಿಸಲು ಒಂದು ಪ್ರಯತ್ನವಾಗಿದೆ. ನೇಕಾರರ ಸಮುದಾಯ ಮತ್ತು ಸೀರೆಗಳ ವಿಶಿಷ್ಟ ಕಲೆಯನ್ನು ಗೌರವಿಸುವ ಉದ್ದೇಶದಿಂದ 2020ರಲ್ಲಿ ವಿಶ್ವ ಸೀರೆ ದಿನ ಆಚರಣೆಯನ್ನು ಜಾರಿಗೊಳಿಸಲಾಯಿತು. ಸಿಂಧೂರ ಕವಿ ಮತ್ತು ನಿಸ್ಸಲಾ ಹೆಬ್ಬಾರ್ ಎಂಬವರು ಸೀರೆ ದಿನದ ಆಚರಣೆಗೆ ಮುನ್ನುಡಿ ಬರೆದರು. ಸೀರೆ ಕೇವಲ ಉಡುಪು ಮಾತ್ರವಲ್ಲ, ಅದು ಮಹಿಳೆಯರ ಆತ್ಮ ವಿಶ್ವಾಸ, ಸೌಂದರ್ಯ ಮತ್ತು ಭಾರತೀಯ ಸಂಸ್ಕೃತಿಯ ಜೀವಂತ ಪ್ರತೀಕವಾಗಿದೆ. ಪೀಳಿಗೆಗೆ ಸಾಗುತ್ತಿರುವ ಈ ಪರಂಪರೆ, ಮುಂದಿನ ದಿನಗಳಲ್ಲೂ ತನ್ನ ವರ್ಚಸ್ಸನ್ನು ಕಾಪಾಡಿಕೊಳ್ಳಲಿದೆ. ಸೀರೆ ಮಗುವಿಗೆ ಜೋಗುವಾಗುತ್ತದೆ. ಹಾಗೇ ಸೀರೆಯು ಬಡವನಿಗೆ ಜೋಪಡಿಯಾಗುತ್ತದೆ. ಎಲ್ಲಾ ರೀತಿಯಲ್ಲೂ ಸೀರೆ ಸಹಕಾರಿಯಾಗಿದೆ.